

Møguleikin at finna oljuna er til staðar

Bjartskygni økist í oljuleitingini í føroyskum øki, so hvørt sum nýggj úrslit koma undan kavi

FRØÐI

Hvat er tað, sum oljufólk so iðin leita eftir? Nú opnar Heri Ziska, jarðalisfrøðingur, gluggan inn í heimin hjá oljuleitingini, og greiðir frá, hví olja kann vera at finna í føroysku undirgrundini. Hví eru hesi fólk meira bjartskygd í dag enn fyrri nøkrum árum síðan? Her er eitt einastandandi høvi at fáa innlit í, hvussu oljufólk leita eftir tí oljuni, sum kann gerast ein kollvelting fyri føroyska samfelagið!

Soleiðis sigur ritstjórnin fyri Frøði í tíðindaskrivi.

Basaltknúturin er stóra forðingin fyri oljuleiting í føroyskum øki, men hvat er basaltknútur fyrri nakað? Uni Petersen, sum eisini er jarðalisfrøðingur, lýsir, hvussu djúpa boringin á Glyvursnesi hevur varpað nýtt ljós á basaltknútin.

Við slíkum úrslitum fer líðandi at bera til at loysa basalttrupuleikan og leita meir miðvíst eftir olju í undirgrundini.

Havokíð kring Føroyar verður illa dálkað

Havhestamagar við plasti og øðrum ruski seta spurnartekin við, um Føroyar hava heimsins reinasta hav longur. Jóannes Danielsen, lívfrøðingur, hevur kannað magar hjá havhestum, sum eru fangaðir í føroyskum øki. Úrslitini avdúka, at næstan allir havhestarnir vóru dálkaðir av plasti og øðrum ruski.

Føroya Fróðskaparfelag gevur út Frøði í samstarvi við granskingarstovnarar í Føroyum. Í blaðnum hesaferð eru eisini greinar um kombikk, tjørulukkuna, sum ofta rekst í kjallarum, og lúsakrabban, sum býr á grunnum vatni. Kirsten Brix lýsir nakrar stuttsetur hjá Hanus Kamman og Marjunn Kjelnes, sum viðgera tað at tora at liva.

Frøðikostar kr. 48 í leysa-sölu. Tað ber til at gerast haldari fyri kr. 85 um árið og fáa blaðið sent.



Sungu jólini inn í Glyvra kirkju

Undir hesum heiti var songlota í Glyvra kirkju hetta seinasta sunnavöldið í advent. Fjølbroytt skrá var fyrri kvöldið, har trý ymisk kór luttóku. Krumtappurin í øllum var prestur, ið hevði úr at gera

UMMÆLI

Kári P. Højgaard

Hann skuldi upp á loftið at spæla á urguna til præludium, niður at stjórna kórinum, spældi á klaver, sang við manskórinum, upp at spæla á orglið til teir triggjar felagssálmarnar og postludium. Hann rann sum fluga í flosku, og neyvann hevði nakar annar føroyskur prestur megnað at gjørt Meinhardi Bjartalíð kynstrið eftir.

Eftir samanringing, præludium og inngangsbøn varð

felagssálmur 116 sungin. Kór Glyvra Kirkju sang sangirnir: Boð Gabriels, Nú ringja klokkur jólafest og Í krubbu barnið Jesus lá. Kirkjukórið luttekur vanligu og setur sín hátíðardám á gudstænasturnar, tá prestur luttekur ella við serstök høvi. Nógv av teimum, ið syngja við kórinum, hava verið við í árávis. Vit, sum hava okkara regluligu gongd í kirkjunni, kunnu fegnast um, at Glyvra Kirkja hevur eitt tað besta kirkjukórið í landinum.

Sangurin ljómaði so vakurt og fylti kirkjurúmið, ongin ivi um, at hetta er sangur á høgum stóði við avbera góðum songrøddum.

Felagssongurin, Jól hava einglaljóð, var síðani sungin, áðrenn Barnakór Glyvra Kirkju undir leiðslu av Jonny og Maritu sungu 8 sangir. Frelsari foddur, Advent, Vit bera frið, Her kemur hann, So gott og herligt er tað tá, Tá millið tundra ljós, Sledurock og We wish you a Merry Christmas. Í byrjanini

vóru barnarøddirnar eitt sindur varnar, men tá Jonny við kropsmáli bað um meira »power«, ljómaði songurin hjá børnunum nærum líka hart sum hjá teimum vaksnu. Tá komið var til Sledurock, var liv komið í áhoyrararnar, ið við kropsrørslum livdu við í sanginum.

Fagur himin er at sjá, bleiv sungin sum felagssangur, áðrenn Manskór Glyvra Kirkju sang: "Mær er kensla í barmi". Tvey orð siga alt, vakurt og professionelt.

Kór Glyvra Kirkju sang: Eg rósu upp sá næla, Hvor fossur hongur frystur og Hirðanna vøgguljóð. Meðan felagskóri stóð upp, stillaði barnakóri seg fremst og sang: Tað lýsti um kvirrar flotur, meðan tey vaksnu tóku undir og sungu fleirirædda.

Seinast endaði Kór Glyvra kirkju við jólasálmum yvir øllum øðrum: Gleðilig jól.

Felagssálmurin: Føgur er foldin, varð sungin áðrenn útgangsbøn, biðislog og postludium.

- Tøkk til Meinhard prest og tykkum øll, børn og vaksni, ið viðvirkaðu hesa kvøldarløtu. Tit góvu okkum áhoyrarum eina hugnaliga og ógloymandi løtu, har gleðiðskapurin um Jesusbarnið, ið føtt var fyri tveytúsund árum síðani, var miðdepulin. Hendan hending, ið fekk ávirkan á seyðamenninar, hirðarnar og stóran part av heiminum, er líka viðkomandi og týðningarmikil fyri okkum sum liva í dag.

Tøkk fyrri songlötuna, bliðan byrd frammyvir og Gleðilig Jól.

Fólkatal í Suðuroy 1801 – 1911

FÓLKATAL Tíðindaskriv

Í 1999 gav Torgir Strøm í Porkeri út bókurnar Fólk í Suðuroy 1584–1840. Hetta var tilfar, sum Johan O. Samuelsen, sjómansskúla lærari, hevði savnað úr kirkju-

bókum, tingbókum, panti-protokollum, jarðarbókum, kongsbókini og fólkataljüngum, og sum Torgir skrivaði inn á teldu og síðani gav út. Hetta er vælegnað tilfar hjá ættargranskarum.

Torgir hevur nú í fleiri ár skrivað fólkataljüngar í Suðuroy inn á teldu. Síðani

hevur hann gjørt broytingar, rættingar og tillagingar til hesar fólkataljüngar (tann fyrsta frá 1801 og seinasta frá 1911). Hetta Fólkatal, sum nú verður givið út, er soleiðis ein tillaging úr fólkataljüngum. Er okkurt komið skeivt fyri í fólkataljüngum, er hetta

rættað. Nøvnini eru tey somu, men stavsetingin er ikki altíð tann sama sum í fólkataljüngum. Heitini eru føroysk, og í staðin fyri aldur á fólk er føðingardagur og ár skrivað. Ymsar broytingar eru gjørdar við uppseting soleiðis, at tann raðfylgjan, sum er í fólkataljüngum, ikki altíð er fylgd.

Bókurnar hava fingið heitið Fólkatal fyrri at gera mun á hesum bókum og beinleiðis avskrivaðum fólkataljüngum. Hesar bókur eru at meta sum eitt slag av framhaldi av bókunum

Fólk í Suðuroy 1584–1840, serliga ætlaðar fólk, sum fáast við ættarkanning, men vónandi eisini til gleði fyri onnur áhugað.

Í ár koma 4 bókur út í A4 stódd:

Fólkatal fyrri Sumba, Vikarbyrgi, Agrar og Lopra 96 síður

Fólkatal fyrri Vág 80 síður
Fólkatal fyrri Porkeri og Nes 71 síður og
Fólkatal fyrri Hov og Fámjin 78 síður

Bókurnar fáast fyrri ávikavist

75 kr., 69 kr., 60 kr. og 60 kr. umframt flutning.

Ringið á telefon nr. 315854 ella telefon nr. 223274 ella skrivið teldupost til: pouhan@post.olivant.fo ella ringið á telefon nr. 373176 ella skrivið teldupost til: torgir@kallnet.fo

Ætlandi koma fólkatal fyrri hinar bygðirnar í Suðuroy út fyrst í komandi ári.